

ἄλλαις αἰς εἶχεν ὑπὲρ πάσης τῆς ποιμένης πρεσβείαις καὶ τὴν ἀνελοῦσαν αὐτὸν (1) τῶν μαστίγων λυτροῦται καὶ ὁ δαίμων ἀπέστη καὶ ὁ λίθος ἐκρούβη καὶ τῶν μαστίγων ἐπαύσαντο αἱ ἀληθδόνες.

16. Τοῦτο πέρας τῶν αἰοιδίμων θαυμάτων ἢ τῆς δόξιας αὐτοῦ ταφῆς ἐπεδείξατο πρᾶξις· οὕτως ὁ θεὸς τιμᾷ τοὺς κατὰ τὴν αὐτοῦ ὁμοίωσιν τιθέντας τὴν ψυχὴν αὐτῶν ὑπὲρ τῶν προβάτων. Τοῦτον ἔχει πύργον καὶ ἀσφάλειαν ἢ τῶν Παφλαγόνων μητρόπολις δλόκληρον μὲν τῷ σώματι, θερμὸν δὲ εἰς προστασίαν τῷ πνεύματι, τεσσαράκοντα μὲν ἐπὶ τῆς ἀρχιερωσύνης, ἐνενήκοντα δὲ τῆς πάσης ζωῆς (2) διαγενόμενον χρόνους καὶ τὴν καθέδραν τὴν ἑαυτοῦ ἀξίαις κοσμοῦντα ταῖς διδασκαίς. [254] Οὕτως οὖν ὁ μέγας ἀθλητὴς τοῦ Χριστοῦ καὶ ἱεράρχης Ὑπάτιος ὁ ποιμὴν τῆς ἐκκλησίας ἡμῶν καὶ πατὴρ καὶ διδάσκαλος τὰς πάντων δεχόμενος ἰκεσίας τὴν πρόσφορον πᾶσιν νέμει βοήθειαν ἐν παρηρησίᾳ τῷ μεγάλῳ βασιλεῖ Χριστῷ παριστάμενος, ᾧ πρέπει δόξα κράτος τιμὴ καὶ προσκύνησις τῷ πατρὶ καὶ τῷ υἱῷ καὶ τῷ ἁγίῳ πνεύματι εἰς τοὺς αἰῶνας τῶν αἰώνων. ἀμήν.

Μαρτύριον (3) τοῦ ἁγίου ἱερομάρτυρος καὶ θαυματουργοῦ Ὑπατίου.

1. Κατὰ τοὺς καιροὺς ἐκείνους βασιλεύοντος (4) Θελκιανοῦ τοῦ ἐν τῷ Βυζαντίῳ συνεκράτει ὁ Ἰουδαισμός καὶ ἡ εἰδωλολατρεία κατὰ πᾶσαν πόλιν καὶ χώραν. Ἦν δὲ ἐν τῇ πόλει τῇ λεγομένῃ Γάγγρα εὐσεβὴς ἀνὴρ καὶ δρθόδοξος οὐ τὸ ὄνομα αὐτοῦ Ὑπάτιος ἦν δὲ καὶ ἀρχιεπίσκοπος τῆς αὐτῆς πόλεως καὶ ἐνορίας, ἔχων μετ'ἑαυτὸν ἱερεῖς ἑβδομήκοντα πέντε. Ἦν δὲ αὐτὸς καθ'ἐκάστην ἡμέραν νουθετῶν πάντα τὸν λαὸν καὶ λέγων· « ἀδελφοί μου καὶ τέκνα, παρακαλῶ ὑμᾶς καὶ νουθετῶ, σπονδὰς δαιμόνων καὶ θυσίας εἰδώλων μὴ προσκυνήσετε· οἴδατε, τεκνία μου, ὅτι πάντες οἱ προσκυνοῦντες αὐτὰ ὡς θεοὺς ἀπολοῦνται καὶ τῷ αἰωνίῳ πυρὶ παραδίδονται κολαζόμενοι αἰωνίως· βλέπετε, τεκνία μου, μὴ πτοηθῆτε τὸν θυμὸν τοῦ βασιλέως, μήτε τὸν θυμὸν τῶν ἀρχόντων αὐτοῦ καὶ τὰ βασανιστήρια ἃ μέλλουσιν προσφέρειν [232] ὑμῖν διὰ τὸ ὄνομα τοῦ κυρίου ἡμῶν Ἰησοῦ Χριστοῦ, καθὼς προεῖπεν ἡμῖν αὐτὸς ὁ Χριστὸς· ὅτι “ παραδοθήσεσθε ὑπὸ συγγενῶν καὶ φίλων καὶ ἀδελφῶν καὶ μαστιγωθήσεσθε καὶ διωχθήσεσθε διὰ τὸ ὄνομά μου καὶ θριξὲ ἐκ τῆς κεφαλῆς ὑμῶν οὐ μὴ ἀπόληται· ἐν τῇ ὑπομονῇ ὑμῶν κτήσασθε τὰς ψυχὰς ὑμῶν (Luc. 21,16-20), τουτέστιν τὸν Χριστόν. οὕτως πρὸς καιρὸν πειρασθῶμεν ἵνα αἰωνίως ζήσωμεν ἐν τῷ μέλλοντι αἰῶνι». Ἐν δὲ τῇ πόλει τῆς Ἀγκυρανῶν Γαλατίας ἐκαθέστη ὁ ἡγεμὼν (5) Κυπριανὸς ἐπὶ τοῦ βήματος τοῦ

(1) αὐτῶν *cod.*

(2) *Epis. an. 40 vix. 90 cod².*

(3) μαρτ. τ. ἁγίου καὶ ἐνδόξου ἱερ. ὑπ. εὐλ. δέσπ. Ν. — βίος καὶ πολιτεία... θαυματουργοῦ ἐν ἁγίοις πατρὸς ἡμῶν ὑπατίου... *R.¹* — βίος καὶ μαρτ. τοῦ ἐν ἁγίοις πατρὸς ἡμῶν ἀρχιεπισκ. ὑπατίου *R.²*

(4) μαρκιανοῦ *Synod. Mosq. Bibl. n. 395. (Vladimir p. 787).*

(5) καπριανὸς *V.*